

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 90 (7651) | Суббота, 20 мая 1944 г. | Цана 20 к.

## Большэвіцкая ўвага мясцовай прамысловасці і промкааперацыі

Днямі адбылася нарада работнікаў мясцовай прамысловасці і промкааперацыі вызваленых раёнаў Беларусі, скліканая СНК БССР і ЦК КП(б)Б. На нарадзе з усяй астратой і сур'ёзнасцю былі абмеркаваны пытанні і намечаны мерапрыемствы па аднаўленню і пашырэнню вытворчасці прамысловых вырабаў, якія базіруюцца на мясцовай сыравіне.

Партыя і ўрад заўсёды надавалі сур'ёзную ўвагу і паўсядзённа працягвалі клопаты аб развіцці мясцовай прамысловасці, павелічэнні выразу тавараў шырокага спажывання, палепшэнні абслугоўвання бытавых патрэб працоўных. Да вайны гэтага галіна народнай гаспадаркі дасягнула ў нашай рэспубліцы значнага развіцця і росквіту. Дастаткова скажаць, што па 40 раёнах Гомельскай, Магілёўскай, Палескай і Віцебскай абласцей, якія ўжо вызвалены ад нямецкай акупацыі, у 1940 годзе выпуск валавай прадукцыі прадпрыемстваў мясцовай прамысловасці і промкааперацыі склаў 212.133 тысячы рублёў.

Нямецка-фашысцкія акупанты разбурылі, спалілі і абрабавалі народную гаспадарку Беларусі, амаль поўнаццю знішчылі прадпрыемствы мясцовай прамысловасці і промкааперацыі.

На вызваленай тэрыторыі Беларусі прадстаіць велізарная работа па стварэнню прадпрыемстваў мясцовай прамысловасці і промкааперацыі, трэба наладжваць выраб рэчаў шырокага спажывання і хатняга ўжытку для патрэб абрабаванага нямецкімі захопнікамі насельніцтва.

Гэтая задача, якая мае велізарнае палітычнае і эканамічнае значэнне, усталала перад нашымі гаспадарчымі, абласнымі і раённымі партыйнымі і савецкімі арганізацыямі з першых жа гадзін аднаўлення савецкай улады. За прайшоўшы час пасля вызвалення пемцаў на вызваленай тэрыторыі Беларусі ўжо адроджаны і пущаны ў ход рад райпромкамбінатаў, майстэрняў і промпарцеляў. Працоўныя Гомельшчыны, Магілёўшчыны, Віцебшчыны і Палесся атрымалі першую прадукцыю тавараў шырокага спажывання. Ужо вядомы назвы лепшых прадпрыемстваў мясцовай прамысловасці і промкааперацыі, дзе дабіліся добрых вынікаў працы. Гэта Чэрыкаўскі і Клімавіцкі райпромкамбінаты, Асавецкая ганчарная арцель, Гадзілавіцкая промарцель (Гомельская абласць) і інш.

Аднак, зробленае ні ў якім разе не вырашае пастаўленай задачы. Справа з развіццём мясцовай прамысловасці, з выкарыстаннем унутраных рэсурсаў абстаіць яшчэ недавальняюча. Рэспубліка наша багата разнастайнай мясцовай сыравінай. На базе

яе можна вырабляць розныя будаўнічыя матэрыялы, мэблю, скураныя вырабы, пасуду, харчовыя прадукты і г. д. Выраб гэтых рэчаў можна і трэба наладзіць літаральна ў кожнай абласці, у кожным раёне. Каб гэтага дабіцца патрэбна толькі ініцыятыва, настойлівасць і жаданне перамагаць цяжкасці, неабходна сур'ёзная і паўсядзённая ўвага да гэтай важнай галіны вытворчасці.

Трэба прызнаць, што кіраўнікі мясцовай прамысловасці і промкааперацыі яшчэ не ўзяліся пасур'ёзнаму за аднаўленне сваіх прадпрыемстваў, за вывучэнне і скарыстанне мясцовай сыравіны. Няма дастатковай увагі да гэтай важнейшай справы з боку мясцовых, партыйных і савецкіх арганізацый, хаця ва ўмовах ваеннага часу мясцовая прамысловасць набыла асабліва важнае значэнне. Толькі гэтым можна тлумачыць тое становішча, што ў радзе вызваленых раёнаў рэспублікі яшчэ зусім не створаны райпромкамбінаты (Віцебская абласць, Нараўлянскі і Ельскі раёны Палескай абласці і інш.), што толькі ў нязначнай колькасці раёнаў наладжана вытворчасць будаўнічых матэрыялаў, ганчарнай пасуды, бляшанай пасуды і т. д.

Трэба звярнуць сур'ёзную ўвагу на развіццё мясцовай прамысловасці і промкааперацыі! Стварыць больш прадпрыемстваў па вырабу прадукцыі шырокага спажывання, рэчаў неабходных фронту! Неабходна дабіцца, каб вытворчы план выконваўся ў натуральным выражэнні і ў асартыментным разрэзе. Задача—паўсямесна арганізаваць вытворчасць прасцейшай мэблі—сталоў, крэслаў, шафаў, нескладанага сельгасінвентара.

Да вайны ў мясцовай прамысловасці і промкааперацыі было шмат спецыялістаў. Зараз частка іх яшчэ знаходзіцца ў эвакуацыі, частка са зброяй у руках абараняе Радзіму. Таму трэба строга па прызначэнню выкарыстоўваць кожнага спецыяліста, які ёсць на прадпрыемстве, прымацаваць да іх вучняў, стварыць майстрам неабходныя ўмовы для плённай работы.

Нарада прыняла зварот да ўсіх работнікаў мясцовай прамысловасці і промкааперацыі з заклікам—хутэй аднавіць прадпрыемствы, прамысловыя арцелі па вырабу прадукцыі на базе мясцовай сыравіны. Няма ніякага сумнення, што гэты заклік будзе гарача падхоплены. Далімі больш прадукцыі неабходнай фронту, вызваленаму насельніцтву, дапаможам нашай гераічнай Чырвонай Арміі хутэй разграміць ненавісных нямецка-фашысцкіх захопнікаў!

## С Ё Н Н Я Ў Н У М А Р Ы:

Ад Савецкага Інформбюро. Аператыўная зводка за 19 мая. (1 стар.).  
Прыём Маршалам І. В. Сталіным югаслаўскіх генералаў Терэзіча і Джыласа. (1 стар.).  
Па Савецкаму Саюзу. (1 стар.).  
Былінскі. — Вялікая гаспадарча-палітычная задача. (2 стар.).  
Цыганкоў. — Не здзімі першыняство. (2 стар.).

Сорын. — Няўхільна-клапаціцца аб патрэбах працоўных. (2 стар.).  
Сувалаў. — Больш будаўнічых матэрыялаў. (2 стар.).  
Кудзенка. — Адрадзім бытую славу арцелі. (2 стар.).  
Е. Уралава. — Узорна правесці іспыты ў школах. (3 стар.).  
А. Арлоўскі. — Раўняцца па перадавых. (3 стар.).

І. Дзянісава. — За сярэдняй лічбай. (3 стар.).  
І. Кольбе, Н. Ашанін. — Перадавы-калектыў чыгуначнікаў. (3 стар.).  
І. Дзянісаў. — Канец варожай бронепоезда. (4 стар.).  
М. Берковіч. — Самадзейныя мастакі ўзяліся за працу. (4 стар.).  
Палёт авіяцыі саюзнікаў на Берлін. Ваенныя дзеянні ў Італіі. (4 стар.).

### ПРАЦЯГВАЮЦЬ СЕЯЦЬ ЗВЫШ ПЛАНА

ЧЭРЫКАЎ, 15 мая. (БЕЛТА). Многія калгасы раёна, закончыўшы сяўбу ранніх яравых культур, працягваюць пасяўныя работы. У сельгасарцелях Ушакоўскага сельсавета засеяна звыш плана больш 30 гектараў. Калгас «Будаўнік», Езерскага сельсавета, перавысіў план сяўбы на 16 гектараў і зараз пасяхова заканчвае насадку бульбы. Усе пасевы прыняты інспектарам па якасці з добрай апянкай.

### НА ДОШКУ ПАЧОТА

КАСЦОКОВІЧЫ, 19 мая. (БЕЛТА). За пасяховае правядзенне сяўбы ільну і ранніх яравых культур сельгасарцеля Самацэвіцкага і Хоцімскага сельсаветаў занесены на раённую дошку пачота перадавікоў сельскай гаспадаркі. Перадавому ў раёне Самацэвіцкаму сельсавету прысуджан пераходны сцяг райкома партыі і райвыканкома, а таксама грашовая прэмія.

## Ад Савецкага Інформбюро

АПЕРАТЫЎНАЯ ЗВОДКА ЗА 19 МАЯ

На працягу 19 мая на франтах істотных змен не адбылося.  
За 18 мая нашы войскі падбілі і знішчылі 14 нямецкіх танкаў. У паветраных баях і агнём знітнай артылерыі збіта 43 самалёты праціўніка.

## Прыём Маршалам І. В. СТАЛІНЫМ югаслаўскіх генералаў Терэзіча і Джыласа

19 мая Маршал Савецкага Саюза І. В. Сталін прыняў прадстаўнікоў народна-вызваленчай арміі Югаславіі—гэту ваеннай місіі генерала Терэзіча і члена ваеннай місіі генерала Джыласа.

## Ад Савета Народных Камісараў Саюза ССР

Совет Народных Камісараў Саюза ССР, у сувязі са смерцю Свяцейшага Патрыярха Маскоўскага і ўсяе Русі Сяргія, выразіў Свяшчэннаму Сіноду Рускай Праваслаўнай Царквы сваё глыбокае спачуванне.

## ПА СОВЕЦКАМУ САЮЗУ

### Рэканструкцыя Варашылаўграда

Спецыяльная брыгада архітэктараў распрацавала генеральны план рэканструкцыі Варашылаўграда. У першую чаргу будзе ўпарадкаван цэнтр. Мяркуецца разбіць новы парк культуры і адпачынку. Намечана значнае пашырэнне трамвайных ліній.

### АДНОУЛЕНА ШАХТА ДАСЯГНУЛА ДАВАЕННАГА УЗРОУНО ВЫТВОРЧАСЦІ

Адноўленая шахта «Нова-Мускетэра» трэста «Будзёнаўвугаль» (Данбас) дасягнула даваеннага ўзроўня вытворчасці. Лепш за ўсіх працавала ў гэты дзень брыгада вядомага забойшчыка Сцяпана Рубана. За 8 гадзін яна выканалала заданне на адбіццё вугалю на 204 процанты. Дзве пормы дала брыгада забойшчыкаў Арцёмава.

15 мая шахта выканалала сутачнае заданне на 117 процантаў.

### Месячнік па збору сельгасінвентара

Больш 350 комсамольска-маладзёжных брыгад Запарожскай абласці ўдзельнічаюць у месячніку па збору і рэстаўрацыі дэталей сельгасмашын і ўборачнага інвентара. Яны сабралі 588 камбайнаў, частка якіх ужо адрамантавана.

### АГЛЯД ТВОРЧАСЦІ АРМЯНСКІХ АШУГАУ

Домам народнай творчасці сумесна з кіраўніцтвам па справах мастацтва Арменіі арганізаван агляд творчасці армянскіх гусанаў-ашугаў у перыял Айчынай



Звенявая жалгаса «Банінскі рабочы» Агдаснага раёна, Азербайджанскай ССР, комсамолка Надзірава Гейгез Гумбат кізы, узнагароджаная ордэнам Леніна.  
Фото Седых.  
(Фотакроніка ТАСС).

### Падрыхтоўка да чэхаўскіх дзён

Усеаюжны камітэт абмеркаваў мерапрыемствы па правядзенню 40-гадовага юбілею з дня смерці А. П. Чэхава.  
У пачатку чэрвеня склікаецца агульны сход акадэміі педагогічных навук, на якім будуць заслуханы даклады, прысвечаныя творчасці пісьменніка. Пры дзяржаўным літаратурным музеі арганізуецца выстаўка чэхаўскіх рукапісных фондаў.  
Дзяржаўнае выдавецтва мастацкай літаратуры выпускае да юбілею рад выданняў твораў пісьменніка.

### НАВІГАЦЫЯ НА ПАЎНОЧНАЙ ДЗВІНЕ

Пачалася навігацыя па рацэ Паўночная Дзвіна. Дзесяткі пародаў паўночнага рачнога паравоза, карыстаючыся высокім уздымам вады, выйшлі ў вярхоўе ракі Вычагда, Вага і Пенегі.  
У вярхоўях Паўночнай Дзвіны сплаўшчыкі прыступілі да фарміравання плытоў лесу.

### ВЫКАНАЛІ ПЛАН СЯЎБЫ ЦУКРОВЫХ БУРАКОУ

Калгасы Арменіі на 10 дзён раней, чым у мінулым годзе, завяршылі план сяўбы цукровых буркоў. Асноўныя раёны, якія сеюць цукровыя буркі,—Дузендзкі і Арцёўскі—закончылі сяўбу на месцах раней, чым у мінулым годзе.  
Закончылі сяўбу цукровых буркоў калгасы і саўгасы Алтайскага краю.



# Хутчэй адрадзім мясцовую прамысловасць і промкааперацыю!

(На рэспубліканскай нарадзе работнікаў мясцовай прамысловасці і промкааперацыі вызваленых раёнаў БССР)

## Вялікая палітычна-гаспадарчая задача

(З даклада першага намесніка старшыні СНК БССР тав. І. С. Былінскага)

У вызваленых гарадах і раёнах БССР разгарнуліся вялікія аднаўленчыя работы. Ідзе аднаўленне дзесяткаў прадпрыемстваў лясной, шкляной, станкабудаўнічай, тэкстыльнай, лёгкай, харчовай прамысловасці, прамысловасці будматэрыялаў і іншых галін. Адраджаны і адраджаюцца сотні прадпрыемстваў, майстэрняў і арцеляў на вытворчасці тавараў шырокага спажывання.

3 дня выгнання немцаў па 1 красавіка гэтага года ў вызваленых раёнах БССР адноўлены і працуюць 150 прадпрыемстваў мясцовай раённай прамысловасці, 258 майстэрняў Белкаапромсаюза, 25 арцеляў Белкалеспромсаюза. Гэта толькі пачатак. Адным з сур'ёзных недахопаў у рабоце па аднаўленню мясцовай прамысловасці і промкааперацыі з'яўляецца тое, што ў большасці раёнаў не арганізавана вытворчасць мэблі, металічных вырабаў шырокага спажывання і дробнага сельгасінвентара.

Выпрацоўка ганчарных вырабаў арганізавана мясцовай прамысловасцю толькі ў пяці раёнах: у Гомельскай абласці—3 майстэрні, у Палескай і Віцебскай—па адной майстэрні. Выраб простай мэблі арганізаваны толькі ў 11 раёнах. Дастаткова сказаць, што ў Палескай абласці пакуль што няма піводнай майстэрні па вырабу мэблі.

Вытворчасць цэглы арганізавана толькі ў 5 раёнах, а ў Віцебскай і Палескай абласцях гэтай вытворчасцю яшчэ зусім не займаюцца.

Мылаварная вытворчасць арганізавана толькі ў адным раёне Гомельскай абласці, выраб бочкаў—у адным раёне Віцебскай абласці.

Так-жа, прыкладна, абстаіць справа з арганізацыяй выпрацоўкі прадметаў шырокага спажывання і па сістэме промкааперацыі. Амаль зусім не разгорнута сетка такіх галін прамысловасці, як тэкстыльная, металічная, хімічная, харчовая і трыкатажная. Вытворчасць чарніла і гуталіна арганізавана толькі ў 8 раёнах.

Трэба заўважыць, што Белкалеспромсаюз (старшыня тав. Нехаеў) мала зрабіў па аднаўленню прамысловасці сваёй сістэмы. На

1 мая 1944 года арганізавана толькі 25 арцеляў.

Беларусь багата грыбамі, дзікарастучымі ягадамі, жалудамі, што стварае магчымасці для шырокай арганізацыі на базе іх вытворчасці харчовых прадуктаў: безалкагольных напіткаў, патакі і іншых харчовых прадуктаў. Усё-ж гэтаму пытанню пакуль не надаецца сур'ёзная ўвага. Да гэтага часу ў раёнах і гарадах не арганізавана нават вытворчасць безалкагольных напіткаў.

Зусім дрэнна ў раёнах з арганізацыяй вытворчасці будаўнічых матэрыялаў. Гэта ў той час, калі ў іх адчуваецца велізарная патрэба.

Неабходна неадкладна і шырока разгарнуць работы па вытворчасці цэглы шляхам арганізацыі невялікіх цагельных заводаў з напольнымі пячамі, заводаў па выпрацоўцы вапны, па вытворчасці кровельных матэрыялаў. Неабходна арганізаваць майстэрні і невялікія заводы па выпрацоўцы будаўнічых дэталей—аконных перавязаў, дзвярэй, налічнікаў і інш.

Недастаткова выдэцка работа па пашырэнню існуючых майстэрняў, арцеляў, камплектаванню іх кадрамі, у выніку чаго ў большасці майстэрняў і арцеляў працуе невялікая колькасць рабочых. Гэта сведчыць аб тым, што слабая яшчэ пастаўлена работа па капэрыраванню членаў арцеляў, па прыцягненню жанчын і інвалідаў Айчыннай вайны ў вытворчасць, па арганізацыі індывідуальнага і брыгаднага вучнёўства.

Галоўнай прычынай слабага ходу работ па аднаўленню прадпрыемстваў мясцовай прамысловасці і промкааперацыі з'яўляецца тое, што некаторыя райвыканкомы, кіраўнікі гэтых галін, усё яшчэ недаацэньваюць вастраты, гаспадарча-палітычнага значэння справы задавальнення патрэб насельніцтва ў таварах шырокага спажывання. Толькі непазваротлівае кіраўнікоў мясцовых арганізацый і недаацэнка імі пытання забеспячэння насельніцтва рэчамі хатняга ўжытку можна тлумачыць той факт, што да апошняга часу не

арганізаваны райпромкамбінаты ў Віцебскай абласці. Рагачоўскім раёне Гомельскай абласці, Нараўлянскім і Ельскім раёнах Палескай абласці. Толькі гэтым можна тлумачыць частую змену кіраўнікоў прадпрыемстваў. Напрыклад, за тры месяцы 1944 года ў Гомельскім сельскім раёне змянілася пяць дырэктараў райпромкамбіната. У Свяцілавіцкім раёне змяніліся тры дырэктары, у Добрушскім і Клімавіцкім—па два і г. д.

У першым квартале гэтага года мясцовая прамысловасць і промкааперацыя не справіліся з выкананнем планаў па выпуску тавараў шырокага спажывання. Асабліва незадавальняюча выконваецца план у асартыментным разрэзе. Напрыклад, план 1-га квартала 1944 года па прадпрыемствах мясцовай прамысловасці выканан па вытворчасці цвікоў—на 36 процантаў, скабяных вырабах—на 20 процантаў, рамонту сельгасінвентара—на 48 процантаў, сталоў—на 22,4 процанта, ганчарнай пасуды—на 22 процанты, папшыву абутку—толькі на 2,3 процанта.

Па вытворчасці Белкаапромсавета план першага квартала выканан: на гаспадарчаму мылу—на 6 процантаў, на вярбоўцы—на 24,4 процанта. Недастаткова арганізавана абслугоўванне насельніцтва рамонтам абутку і адзення.

Мясцовая прамысловасць і промкааперацыя маюць вялікія магчымасці ў бліжэйшы час павялічыць вытворчасць тавараў шырокага спажывання. Неабходна стварыць новыя і павялічыць існуючыя вытворчыя магутнасці прадпрыемстваў, дабіцца, каб у кожным раёне былі арганізаваны майстэрні і заводы па вытворчасці тавараў шырокага спажывання.

Самаадданай працай беларускі народ пад кіраўніцтвам таварыша Сталіна з часцю выканае дадзены ім указанні па аднаўленню разбуранай нямецкімі захопнікамі народнай гаспадаркі ў рэспубліцы, па адраджэнню ўжо нашай квітнеючай Савецкай Беларусі.

## Тавары шырспажыву — насельніцтву

(З выступлення дырэктара Чэрыкаўскага райпромкамбіната тав. Цыганкова)

Наш раён немцы разбурылі да шчэнтэ. Таму з першых-жа дзён мы паставілі перад сабой задачу—пабудаваць лесазабуд, каб даць іламатырыял, неабходны для адбудовы прадпрыемстваў і жыллёвых дамоў. Будаваў яго сваімі сіламі. Працаваў і ўдзельнічаў, з цяжкасцямі ніхто не лічыўся. Завод пабудавалі ў кароткі тэрмін і ўжо распілавалі 800 кубаметраў лесу.

Патрэбна была паравая машына. З двух разбураных, спаленых машын мы рашылі сабраць адну. Не хапала многіх частак. Саматужным шляхам адлівалі шаперні, медныя падшыпнікі, кавалі дышлы і іншыя дробныя дэталі. І машыну зрабілі.

Аднавілі 8 млыноў, якія патрабавалі капітальнага рамонту. Усе яны зараз працуюць бесперабойна, задавальняюць патрэбы насельніцтва. У першым квартале гэтага года яны на многа перавыканалі план. Гэта вынік чэсных, добрасумленных адносін рабочых да даручанай справы.

Ёсць у нас цагельны завод. Яго аднавілі таксама сваімі сіламі. Устанавілі там нафтавы рухавік, які сабраў з утылі, і зараз вырабляем цэглу.

Працуе сталёная майстэрня. Яна вырабляе сталы, табурэткі, шафы, чамаданы. Слясарна-ка-

вальская майстэрня вырабляе вёдры, кружкі, тазы з бляхі, сабранай на папаліпках.

План валавай прадукцыі прадпрыемствамі райпромкамбіната ў першым квартале 1944 года выканан на 146 процантаў.

Зараз будзем яшчэ адзім млын. Мяркуем пабудавать яшчэ чарнічны завод, стварыць бандарную майстэрню, калёсны цэх, кошыкапляцільны цэх.

Цяжка з-кадрамі. Рашылі рыхтаваць іх самі шляхам індывідуальнага навучання. Дзесятнік-будаўнік тав. Перавознікаў навучае 10 вучняў, прымацаваў вучняў і да механіка Пацягіна і да многіх другіх кваліфікаваных рабочых.

Рашэннем журы, Чэрыкаўскаму райпромкамбінату прысуджан пераходны чырвоны сцяг Магілёўскага абкома КП(б)Б і выканаўчага камітэта абласнога Савета дэпутатаў працоўных, а таксама вызначана грашовая прэмія ў суме 10.000 рублёў. Гэта абавязвае нас працаваць яшчэ лепш, многіх поспехі, пашыраць асартымент вырабаў, павялічваць выпуск тавараў шырокага спажывання.

Наш калектыў прыкладзе ўсе сілы да таго, каб не здаць пераходнага чырвонага сцяга.

## Няўхільна клапаціцца аб патрэбах працоўных

(З выступлення старшыні Віцебскага облмногапромсаюза тав. Сорына)

3 часу вызвалення ад нямецка-фашысцкіх акупантаў часткі раёнаў Віцебскай абласці намі арганізавана 37 майстэрняў, кааперывавана 372 чалавекі. Якую-ж прадукцыю выпусцілі мы за гэты час? 52 тысячы вітраў гаспадарчай і 3.570 кілограмаў мастацкай пасуды. Прычым гаспадарчая пасуда выпушчана ў вельмі багатым асартыменце. Швейных вырабаў выпусцілі ў красавіку на 30 тысяч рублёў. 3 пачатку года выпусцілі на 33 тысячы рублёў скураных вырабаў і на 13 тысяч у красавіку. Па кераміцы і ганчарных вырабах мы выка-

налі план у параўнанні з даваенным часам на 120 процантаў.

Арганізавалі 2 скураных заводы, майстэрню па рамонту гадзіннікаў. Ёсць 4 цырульні. Справа ўспраецца ў кадры. У іх мы адчуваем востры недахоп. Тое-сёе мы прадпрымаем—арганізуем брыгаднае вучнёўства, замацоўваем вучняў за майстрамі, але гэтага недастаткова. Абласныя-ж арганізацыі замест таго, каб дапамагчы нам, тармозяць справу, часта забіраюць спецыялістаў, перакідваюць іх на іншыя прадпрыемствы і выкарыстоўваюць зусім не па прызначэнню.

## Адноўім лесахімічную вытворчасць

(З выступлення старшыні арцелі „Палескі смалакур“ тав. Кудзенка)

Арцель „Палескі смалакур“—лесахімічная. Да вайны яна была адной з самых вялікіх: мела 12 катлоў і 2 спіртапарашковыя заводы, выпрацоўвала прадукцыі лесахіміі ў год на суму да 2 мільянаў рублёў.

За час гаспадарання нямецка-фашысцкіх акупантаў лесахімічная вытворчасць была тут зусім разбурана. У арцелі „Палескі смалакур“ з 12 катлоў не засталася ні аднаго.

Калі мне была даручана работа па аднаўленню хімічных арцеляў, я перш за ўсё ўзяўся за падшуканне спецыялістаў. Надабраў 27 рабочых, сярод якіх было 6 спе-

цыялістаў-гончыкаў, пасля чаго разгарнулі работу. На сёння арцелю здабыта 25 тон вугалю, 8 тон калёснай мазі.

Калі пачалі ўстаноўку катлоў сутыкнуліся з цяжкасцямі—не было цэглы. Давялося здабыць яе з фундаментаў спаленых дамоў. Аднавілі завод „Рудня“ пабылі волава і зараз маем магчымасць аднавіць змяшч і праз некалькі дзён пусціць завод у ход.

Мы намернілі арганізаваць бандарную вытворчасць, але сустрэкаемся з цяжкасцямі—не хапае кваліфікаваных рабочых. Частка спецыялістаў, якія працавалі раней у гэтай арцелі, працуюць у

іншых установах і выкарыстоўваюцца не па спецыяльнасці. Напрыклад, два бондары браты Панкратавы працуюць вяртаўнікмі, у нажарнай ахове працуе бондар Абрамовіч—былы член гэтай арцелі.

Зараз мы прыступілі да вырабу сіт. Знайшлі майстра. Ёсць пяць спецыялістаў, шырока выкарыстоўваем жаночую працу. Зрабілі пакуль што 200 штук сіт.

З усёй упэўненасцю я заўяляю—план, які спущаны нам, мы выканаем. Адрадзім былую славу сваёй арцелі, адноўім яе даваенную магутнасць.

## Больш будаўнічых матэрыялаў

(З выступлення начальніка вытворчага аддзела Гомельскага облторфкерамсаюза тав. Сувалава)

Сваю дзейнасць Гомельскі облторфкерамсаюз пачаў у лютым 1944 года. 3 моманту яго арганізацыі створаны ўжо 9 торфарцеляў, якія поўнацю забяспечаны інвентаром. Арцель „Гразкі“, Гомельскага раёна, з 3-га мая прыступіла да здабычы торфу. Людзі, занятыя па здабычы торфу, працуюць выдатна, выконваюць, як правіла, нормы на 150—200 процантаў.

Мы арганізавалі 4 майстэрні па вырабу ганчарнай пасуды. Упершыню прыцягнуты да гэтай справы жанчыны, якія выдатна спраўляюцца з работай. У адным раёне

поўнацю падрыхтавалі да ручной фармоўкі цагельны завод. 3 сёнешняга дня ён пачаў работу. Падрыхтаваны да ручной фармоўкі і цагельны завод у другім раёне.

Цагельны завод, дзе дырэктарам тав. Канавалаў, мае тры цэхі: па выпрацоўцы чараніцы, пасуды і цэглы. Але бяды ў тым, што раённыя арганізацыі іншы раз тармозяць работу завода. Райком партыі і райвыканком вельмі часта пасылаюць дырэктара ў розныя камандыроўкі і на заводзе ён бывае гасцем. Таму не прыходзіцца здзіўляцца, што падрыхтоўка да сезона на заводзе ідзе дрэнна.



## ПА ВАЕННАМУ ПРАВДЗЕМ СЯЎБУ

## Раўняцца па перадавых

Да вайны ў Рэчыцкім раёне быў 81 калгас, кожны з іх меў па 2—3 жылёлагаўчыя фермы. Калгасы атрымлівалі высокі ўраджай зернавых, тэхнічных культур і бульбы. Нямецкія людзеды разбурылі калгасы раёна. Пасля вызвалення раёна ад нямецка-фашысцкіх захопнікаў, калгаснікі дружна ўзяліся за аднаўленне разбуранай гаспадаркі. Да пачатку веснавой сяўбы адноўлены ўсе калгасы.

З наступленнем цёплых дзён калгасы дружна прыступілі да веснавой сяўбы. На сённяшні дзень большасць калгасаў закончыла сяўбу зернавых. Пасеяна больш 600 гектараў ільну, ідзе масавая пасадка бульбы. Калгасам, якія больш пацярпелі ад акупантаў, дзяржава аказала вялікую дапамогу насеннем.

Перадавое месца на сяўбе ў раёне займае калгас «Ленінскі

шлях». Вязуеўскага сельсовета, якім кіруе былы партызан тав. Васілец. Калгас выканаў план сяўбы зернавых на 107 процантаў, пасяў 27 гектараў ільну пры плане 24. Засеяна больш 20 гектараў бульбы.

Добра працуюць калгаснікі сельгасарцелі «Новае жыццё» (старшыня тав. Карчэўскі). На 15 мая калгас перавыканаў план сяўбы зернавых і засяў 10 гектараў ільну, пры плане 8. Калгас заканчвае пасадку бульбы. Брыгада тав. Дзерамчука пасеяла 30 гектараў зернавых, 5 гектараў ільну, 14 гектараў бульбы, значна перавыканаўшы свае заданні. Ішаніца, ячмень і бульба пасеяны на лепшых папярэдніках, добра апрацаваных і ўгнётых. Перадавая калгасніца Елена Вярбіцкая выконвае штодзённа паўтары дзве нормы. Яе прыкладу слуюць і другія калгаснікі.

Добра працуюць на веснавой сяўбе калгаснікі Чарнянскага сельсовета, якім кіруе тав. Дзятловіч. Калгасы сельсовета набліжаюцца да поўнага завяршэння сяўбы.

Аднак, асобныя калгасы яшчэ сур'ёзна адстаюць па выкананню плана веснавой сяўбы. У калгасе імені Фрунзе (старшыня тав. Лапега) пасеяна 118 гектараў зернавых, пры плане 216, а да сяўбы ільну і бульбы тут яшчэ не прыступілі.

Калі 100 чалавек савецка-партыйнага і комсамольскага актыва раёна дапамагаюць зараз калгасам раёна правільна арганізаваць працу, мабілізаваць усе сілы, каб у бліжэйшыя дні поўнаасцю закончыць сяўбу зернавых, ільну і бульбы.

**А. АРЛОУСКІ,**  
загадчык Рэчыцкага  
райземаддзела.

## За сярэдняй лічбай

На 15 мая калгасы Добрушскага раёна план сяўбы яравых выканалі на 47 процантаў, у тым ліку зернавых — на 60,2 процанта. Дзесяткі калгасаў даўно закончылі сяўбу ранніх зернавых і зараз паспяхова вядуць пасадку бульбы і сяўбу тэхнічных культур.

Але за сярэдняй лічбай па раёну хаваюцца адстаючыя калгасы, якія зацягнулі сяўбу. Асноўныя прычыны гэтага — дрэнная арганізацыя працы, слабая працоўная дысцыпліна.

Возьмем для ілюстрацыі два калгасы Агародне-Гомельскага сельсовета — «7 з'езд саветаў» і «Чырвоны ўдарнік». Гэтыя калгасы маюць аднолькавыя ўмовы і магчымасці, але працуюць яны па рознаму. Калгас «7 з'езд саветаў» своечасова закончыў сяўбу ранніх зернавых і заканчвае пасадку бульбы. Гэтых поспехаў калгас дабіўся дзякуючы здельшчыне, сацыялістычнаму спаборніцтву і звеннявой арганізацыі працы.

Зусім іншы малюнак у калгасе

«Чырвоны ўдарнік». Тут дрэнна расстаўлена рабочая сіла, значная частка калгасніц не выходзіць на работу. Працоўны дзень пачынаецца надта позна. І-як вынік калгас зацягнуў сяўбу, упускае лепшыя агра-тэхнічныя тэрміны.

Сур'ёзна адстае па сяўбе і калгас імені Молатава. Хорошаўскага сельсовета, дзе старшыня тав. Адзіночанка. Тут ёсць 112 копей, дастаткова сельгасгаспадарчага інвентара, хапае таксама і рабочых рук. Аднак, сяўба не закончана і зараз.

Не лепш ідзе сяўба і ў калгасе Жгуньскага сельсовета (старшыня тав. Аксёнычэў). Пачынаючы з 3-га мая асобныя калгасы сельсовета засяваюць у дзень не больш 2 гектараў. Гэта вынік таго, што кіраўнікі сельсовета і калгасаў супакойліся на першых поспехах і перасталі сур'ёзна кіраваць сяўбай.

Ліквідаваць адставанне гэтых калгасаў, забяспечыць высокія тэмпы сяўбы па ўсёму раёну — баявая задача кіраўнікоў раёна.

**І. ДЗЯНІСАВА.**

## СПАБОРНИЦТВА ЗА АТРЫМАННЕ ПЕРАХОДНАГА ЧЫРВОНАГА СЦЯГУ СОУНАРКОМА БССР

**МОЗЫР, 19 мая. (БЕЛТА).** У калгасах Бабрынянскага сельсовета, Мозырскага раёна, шырока абмеркавалі пастанову Соўнаркома Беларускай ССР аб устанавленні пераходных чырвоных сцягаў для пераможцаў у сацыялістычным спаборніцтве за высокі ўраджай.

Калгаснікі сельгасарцелі імені Кірава на сходзе рашылі ўключыцца ў спаборніцтва і змагаюцца за першынство. На сходзе выступіў калгаснік тав. Сядзельнік, які заявіў:

— У нас ёсць усе магчымасці для таго, каб заваяваць пераходны чырвоны сцяг СНК БССР. Першы наш поспех — занясенне на раённую дошку пачота.

На другі дзень тав. Сядзельнік на ворыве выканаў норму на 150 процантаў.

У калгасе паспяхова закончана сяўба зернавых культур і пасадка бульбы, заканчваецца сяўба ільну.

тыве выконваюць рад сур'ёзных работ, не прадугледжаных планаў. За тры апошнія месяцы дзякуючы гэтаму аддзяленне звыш плана выпусціла з даваго рамонт 63 вагоны, адмантавала многа дахаў вагонаў, кузаваў, бартоў. На 16.494 рублі сабрана запасных частак і дэталяў для айнаўных вагонаў і 16 тон запасных частак для вагонаў заходне-еўрапейскага тыпу.

Мы самі забяспечваем сябе цвікамі, балтамі, гайкамі, шпінтамі, гаечнымі ключамі, малаткамі і зубіламі.

Калектыву аддзялення праводзіць таксама вялікую работу па аднаўленню разбуранай нямецкімі вылюдкамі гаспадаркі. Сваімі сіламі і матэрыяламі мы аднаўляем пях пад'ёмнага рамонт аднаго з вялікіх дэпо чыгуны і дзве вадакачкі. Амаль усе рабочыя, занятыя на аднаўленні пяха, выконваюць і перавыконваюць нормы. Кожны аб'ект, які аднаўляем, мы здаём на некалькі дзён раней тэрміну.

У дасягненні ўсіх гэтых вытворчых поспехаў велізарную ролю адыгрываюць нашы камуні-

Савецкая школа вызваленыя раёнаў уступае ў выключна адказны перыяд сваёй работы — правядзення правяральных іспытаў.

Настаўніцтва Савецкай Беларусі ў гэтым навучальным годзе праводзіла сваю работу ў цяжкіх умовах. Перад ім стаяла задача — аднавіць школу, арганізаваць бацькоўскую грамадскасць па аднаўленню і прыстасаванню школьных будынкаў. За даволі кароткі тэрмін пачалі работу сотні школ. Вызваленая тэрыторыя Беларусі зноў пакрываецца густой сеткай пачатковых, няпоўных сярэдніх і сярэдніх школ.

За час іспытаў кожны вучань павінен зрабіць справаздачу па тых ведах, якія ён набыў за навучальны год. Адначасова з вучнямі дадуць справаздачу і настаўнікі і школы за сваю дзейнасць.

Іспыты, як замацаваная форма кантролю за работай школы, патрабуюць выключнай увагі як з боку дырэктара школы, так і органаў народнай асветы.

Педагагічны савет павінен распрацаваць рад мерапрыемстваў, накіраваных на лепшую падрыхтоўку і правядзенне правяральных іспытаў. Адным з важнейшых момантаў у падрыхтоўцы гэта — арганізацыя паўтарэння пройдзенага. Як-бы добра і ўдумліва не працаваў настаўнік, але калі ў канцы навучальнага года не паўтарыць пройдзенага, то веды вучняў не набудуць неабходнай паўнаты. Паўтарэнне вучэбнага матэрыялу трэба арганізаваць так, каб прывесці ў пэўную стройную сістэму ўсе веды, набытыя вучнямі.

Настаўнік нясе асабістую адказнасць за якасць і моцнасць ведаў вучняў, за аб'ектыўную ацэнку іх. Іспыты трэба правесці так, каб выявіць сапраўдную паспяховасць вучняў.

У прадстаячых іспытах павышаецца роля і значэнне асістэнтаў, асабліва ў выпускных класах. Асістэнты на іспытах павінны ўважліва сачыць за адказамі вучняў і асабіста задаваць пытанні. Гэта абавязвае кіраўнікоў

школ забяспечыць падбор асістэнтаў па магчымасці з спецыялістаў па данаму прадмету.

Дырэктар і загадчык навучальнай часткі ў ходзе іспытаў абавязаны сачыць за правільнасцю ацэнак, выстаўляемых вучням, і ў канані прэсякаць любую спробу экзаменатараў да завышаных ацэнак.

Побач з дакладным кантролем, органы народнай асветы, інстытуты ўдасканалення настаўнікаў, раённыя метадычныя кабінеты павінны аказаць дапамогу настаўнікам у падрыхтоўцы да правяральных іспытаў шляхам арганізацыі метадычных кансультацый па пытаннях: метадыка паўтарэння пройдзенага, метадыка складання білетаў і тэстаў кантрольных работ.

Практычнае значэнне набывае таксама правядзенне нарад кіраўнікоў школ. На гэтых нарадах трэба абмеркаваць асноўныя пытанні работы школ, становішча кантролю за работай настаўніка і намерціць шляхі ліквідацыі ўсіх недахопаў у прадстаячым навучальным годзе.

Кіраўнікі школ разам з комсамольскімі арганізацыямі павінны правесці вялікую выхавальную работу з вучнямі, накіраваную на глыбокую падрыхтоўку да правяральных іспытаў, на барацьбу з падсказваннем і спісваннем.

Неабходна таксама ўстанавіць кантроль за наведваннем вучнямі школы. Трэба правесці бацькоўскі сход, на якім азнаёміць бацькоў вучняў з інструкцыяй аб правяральных іспытах, раскажаць аб важнасці і неабходнасці наведвання вучнямі школы ў апошнія чвэрці і аб стварэнні ўсіх умоў для падрыхтоўкі да іспытаў.

Узорна правесці правяральныя іспыты ў школах — адказная задача органаў народнай асветы, настаўніцтва і ўсёй савецкай грамадскасці.

**Е. УРАЛАВА,**  
Народны Камісар асветы БССР.

## Перадавы калектывы чыгуначнікаў

Чацверты месяц наша аддзяленне трымае першынство ў спаборніцтве калектываў ваенных чыгуначнікаў Беларускай дарогі. Сацыялістычнае спаборніцтва, якое з вялікай сілай разгарнулася ў адказ на пернамайскі загад таварыша Сталіна, дапамагло нам дабіцца новых вытворчых поспехаў.

Штодзённа мы выконваем план грузавых аперацый (пагрузка і выгрузка) не менш чым на 200 процантаў. Прастой вагонаў пад грузавымі аперацыямі знізілі на 8,8 гадзіны супроць заданага. На 2,2 кіламетра перавыконваецца заданне па ўчастковай хуткасці. Няма ніводнага выпадку браку, аварый, парушэнняў правілаў тэхнічнай эксплуатацыі і дысцыпліны.

Асабліва выдатных поспехаў дасягнулі адзіныя змены ўчастковых дыспетчараў тт. Баравікова і Несвіт, калектывы станцый, дзе начальнікамі т. т. Жулікаў і Макараў, вагоннікі, дзе начальні-

кам участка тав. Максімава і іншыя.

Змена дыспетчара тав. Бараўкова ўжо тры месяцы займае першае месца ў аддзяленні. Тав. Бараўкова часта вызджае на лінію, дзе асабіста вучыць людзей змены, кантралюе і інструктуе іх. Ён выдатна ведае кожную станцыю ўчастка, кожнага работніка змены. Загады яго добра і ўсебакова абдуманы, выконваюцца зменай хутка і чотка.

Выдатна працуе адзін з вядучых саставіцеляў размеркавальнай станцыі аддзялення тав. Фралоў. Ён фарміруе паязды ў 2—2,5 раза хутчэй заданага часу.

Вагоннікі аддзялення дабіліся выключных поспехаў. Іх калектыву зараз удвое меншы пакладзена, бо вялікая частка вагоннікаў вядзе будаўніча-аднаўленчыя работы. З меншай колькасцю людзей яны выконваюць работу ўдвое-утрое большую, чым ім задана. Вагоннікі па сваёй ініцы-

сты і комсамольцы, іх патрыятычны прыклад самаадданай працы і шырока разгорнутая масавая палітычная работа. Усе комсамольцы аддзялення — стаханаўцы. Перадавымі зменамі сярод дзіжэўцаў, вагоннікаў і ў іншых службах аддзялення з'яўляюцца комсамольска-маладзёжныя змены.

Начальнік перадавой станцыі камуніст тав. Жулікаў не толькі выдатны камандзір. Ён паўсядзённа вядзе масавую палітычную работу, ён выдатны агітатар, які выхоўвае ў людзях дух патрыятызма, адданасці Радзіме, жаданне самааддана працаваць на дапамогу фронту.

У кожнай змене, брыгадзе, у кожным пэху і на кожнай станцыі ёсць у нас агітатары. Агітатараў мы рэгулярна склікаем, інструктуем, клапацімся аб іх палітычным росце, апэратыўна вырашаем пытанні, якія ўзнікаюць у працэсе іх работы.

Многія нашы перадавікі за сваю самаадданую работу ў

франтавых умовах адзначаны ўрадавымі і наркомаўскімі ўзнагародамі. 48 работнікаў аддзялення ўзнагароджаны нагруднымі знакамі, чацвёра атрымалі ўрадавыя ўзнагароды. 20 процантаў работнікаў маюць розныя заахвочванні ад кіраўніцтва чыгуны. Палова іх — камуністы і комсамольцы.

Так, нягледзячы на складаныя ўмовы работы ля лініі фронту, дружна і зладжана працуе наш калектыв ваенных чыгуначнікаў. Гарачы патрыятызм, жаданне аддаць усе сілы для канчатковай перамогі над ненавісным ворагам — вось што натхняе работнікаў нашага аддзялення на працоўныя подвигі.

**І. КОЛЬБЕ,**

ордэнаносец, начальнік ваенна-эксплуатацыйнага аддзялення,

**Н. АШАНІН,**

ордэнаносец, начальнік палітддзела аддзялення.



## Самадзейныя мастакі ўзяліся за працу

Да вайны народная творчасць у Савецкай Беларусі прыняла шырокі размах. Не малых поспехаў дабіліся нашы самадзейныя мастакі. Яны прымалі ўдзел у рэспубліканскай выстаўцы: «Ленін і Сталін — арганізатары беларускай дзяржаўнасці».

Многія лепшыя работы па ткацтву, вышыўцы, разьбе, інкрустацыі, скульптуры, жывапісу і графіцы былі высока ацэнены беларускім урадам, а іх аўтары ўзнагароджаны.

Большая частка арганізатараў з выстаўкі «Ленін і Сталін — арганізатары беларускай дзяржаўнасці» былі потым адабраны на ўсесаюзныя выстаўкі: «Абарона СССР» і «Наша Радзіма».

Вайна з нямецкімі фашыстамі на час перашкодзіла развіццю народнага выяўленчага мастацтва. Зараз рэспубліканскі і абласныя думы народнай творчасці аднавілі работу ў дапамогу самадзейным мастакам. Нам удалося знайсці лепшыя ўзоры народнай творчасці БССР, якія з'явіліся каштоўным укладам у развіццё беларускай культуры. Знайдзены многія лепшыя экспанаты па ткацтву — тэматычныя габелены, падецікі, тэматычныя вышыўкі, рушнікі. Знайдзены таксама лепшыя работы па разьбе, інкрустацыі, скульптуры, жывапісу і графіцы. Знай-

дзены вядомы эскіз для вытканага габелена «Сталін — друг беларускага народа».

Рэспубліканскі дом народнай творчасці сумесна з Гомельскім абласным домам народнай творчасці правялі першую нараду самадзейных мастакоў. На гэтай нарадзе былі абмеркаваны пытанні далейшай работы, аб падрыхтоўцы да тэматычнай выстаўкі, аб курсе на лепшы тэматычны плакат. Пасля нарады мы прагледзілі работы таварыша Кагора — удзельніка Айчыннай вайны, які пасля ранення вярнуўся ў Гомель. Тав. Кагора зрабіў некалькі мадэляў Гомеля. Самадзейны мастак тав. Ішчанка — настаўнік чыгуначнага тэхнікума паказаў свае новыя эцюды, прысвечаныя Беларусі. Тав. Ішчанка таксама зрабіў вельмі цікавую работу з дрэва. Ён выказаў «Кабзара». Да выстаўкі тав. Ішчанка рашыў падрыхтаваць новую работу: «Сталін».

Мы лічым, што Белкаапромсовет па прыкладу мінулых год павінен арганізаваць у вызваленых раёнах БССР мастацка-прамысловыя арцелі, у якіх лепшыя майстры народнай творчасці змогуць развіваць сваё мастацтва.

**М. В. БЕРКОВІЧ,**  
старшы кансультант Рэспубліканскага дома народнай творчасці.

## На беразе Дняпра

Шырока і вольна нясе свае воды прыгажун Дняпр... На прычале стаіць толькі што прыбыўшыя суды баржы, гойдаюцца лодкі. Ажыла яшчэ адна прыстань на Дняпры. Гэта прыстань за кароткі тэрмін прыняла даваенны выгляд.

Тут, на беразе Дняпра, працуюць энтузіясты. Вось брыгадзір па аднаўленню прыстанскай гаспадаркі К. П. Нікалайчык. Ужо многа год працуе ён на беразе роднай ракі. Цяпер Я. Скалоў разам са сваім таварышом Т. Ламаносавым сумелі поўнасьцю забяспечыць аднаўленчыя работы на прыстані.

Т. Дрынь, Смоліч, Шмаргуноў у час нямецкай акупацыі знаходзіліся ў радах партызан, а з прыходам Чырвонай Арміі яны вярнуліся да сваёй ранейшай працы.

Начальнік прыстані тав. Райзін аб'яднаў вакол сябе моцны калектыў работнікаў, які па-баявому змагаецца за большэвіцкае правядзенне навігацыі на родным Дняпры.

**Б. МІХАСЕУ.**

## ВЫПУСК МЕДЫЦЫНСКІХ СЯСЦЕР

**ЛЕЗНА, 19 мая. (БЕЛТА).** Адбыўся першы выпуск курсантаў школы медыцынскіх сясцёр. Большасць слухачоў — нядаўнія партызанкі. Дыпломы медыцынскіх сясцёр атрымалі 87 дзяўчат.

## ТЭАТРАЛЬНЫЯ НАВІНЫ

У горадзе Гомелі прыступае да работы Беларускі Дзяржаўны тэатр кукал. 21 мая адбудзецца адкрыццё тэатра. Пойдзе спектакль «Вялікі Іван». Група артыстаў кукальнага тэатра выехала ў раёны Гомельскай абласці для абслугоўвання калгасаў.

21 мая ў Беларускім Дзяржаўным ордэна Леніна тэатры оперы і балета адбудзецца прэм'ера оперы «Чыо-Чыо-Сан» («Мадам Бетэрфлі») музыка Д. Пучыні. Ролу Бетэрфлі выконвае заслужаная артыстка БССР В. Малькова.

шэня ўвесь састаў.

На поўдарозе паміж Пінскам і Луніным бронепоезд спыніўся. Жарлы гармат былі наведзены ў бок невялікага беларускага паселішча, размяшчаўся справа ад магістралі, недалёка ад палатна чыгуны. Намеснік камандзіра бронепоезда аддаў загад адкрыць агонь.

У ход пайшлі мінамёты і кулямёты, якія высунуліся з сцен броневанаў.

Шквал агню абрушылі гітлераўцы на безабаронную беларускую вёску і на працягу некалькіх мінут знеслі яе з твару зямлі. Жыхары, разгубіўшыся ад страху, выскакалі з дамоў, але куды маглі яны ўцякаць сярод грохату снарадаў і тысяч асколкаў? Няшчасныя праследваліся кулямётным агнём, а нехацінцы, забраўшыся на дах броневагонаў, стралялі ў безабаронных людзей. Вёска разам з усім яе насельніцтвам была поўнасьцю знішчана.

Гэта адбылося ранім снежаньскім днём 1943 года, а да гэтага на загад камандзіра Шульца была падвергнута такому ж абстрэлу вёска, размяшчаная на захад ад

## М. С. ПРОНІН

15 мая г. г. пасля цяжкай хваробы памёр намеснік Народнага Камісара Земляробства БССР, дэпутат Вярхоўнага Савета БССР Мацвей Сяргеевіч **Пронін**.

Тав. Пронін нарадзіўся ў 1897 годзе ў працоўнай сялянскай сям'і ў Орлоўскай абласці. У перыяд грамадзянскай вайны тав. Пронін 3 год знаходзіўся ў радах Чырвонай Арміі. У 1922 годзе ўступіў у рады большэвіцкай партыі. У год мірнага будаўніцтва працаваў сакратаром вадэма ВКП(б) і на іншых партыйных і савецкіх пасадах. У 1937 годзе скончыў Маскоўскую Акадэмію савецка-аграрнага будаўніцтва і быў накіраван у Беларускую ССР, дзе працаваў начальнікам Упраўлення Наркамзема, начальнікам Гомельскага аблза, а з 1941 года намеснікам Народнага Камісара Земляробства БССР.

Многа сіл і энергіі ўклаў тав. Пронін у справу ўдзельніцтва сельскай гаспадаркі БССР. Урад высока ацаніў заслугі М. С. Проніна і ўзнагародзіў яго ордэнам Чырвонай Звязды.

Мацвей Сяргеевіч заўсёды чула адносіўся да запатрабаванняў працоўных — быў скромным, чутым таварышом.

З глыбокім жалем сустракаюць паведамленне аб смерці М. С. Проніна ўсе яго таварышы, у памяці іх назаўсёды застаецца яго вобраз, як прыклад самаадданай службы Савецкай Радзіме.

**Крупня І. А., Цішкоў С. І., Яраслаўцаў І. С., Міронаў В. А., Осіповіч П. І., Хількевіч А. Ф., Хабенка К. Н., Астроўскі, Трэцяковіч Г. Е., Фомчэнка С. Р., Еўданімава А. Е., Грыбаедаў В. І.**

## Міжнародная інфармацыя

### Налёт авіяцыі саюзнікаў на Берлін

**ЛОНДАН, 19 мая. (ТАСС).** Як паведае агенства Рэйтэр, у Лондане афіцыйна аб'яўлена, што 19 мая вялікія злучэнні самалётаў саюзнікаў зрабілі налёты на аб'ек-

ты ў Берліне і ў раёне Брауншвейга. Раніцай 19 мая меншыя па колькасці злучэнні самалётаў зрабілі налёты на ваенныя аб'екты ў Паўночнай Францыі.

### Ваенныя дзеянні ў Італіі

**ЛОНДАН, 19 мая. (ТАСС).** Галоўны штаб войск саюзнікаў у Італіі паведамае, што пасля заняцця Касіно англійская 8-я армія хутка выкарыстае дасягнуты поспех і рашуча адкінула ворага на «лінію Гітлера». Французскія і амерыканскія часткі амерыканскай 5-й арміі працягвалі сваё прасоўванне ў гарах на поўдзень ад ракі Ліры і ў сучасны момант знаходзяцца ў сутыкненні з ворагам на вышынях, якія з'яўляюцца паўднёвымі ўмацаваннямі варажай абарончай лініі. На ўзбярэжжы амерыканскія войскі занялі горад Фармію.

Учора вялікія злучэнні цяжкіх бомбардзіроўшчыкаў у суправаджэнні знішчальнікаў зрабілі на-

лёты на варажыя аб'екты на Балканах. Не гледзячы на неспрыяльнае надвор'е, злучэнні бомбардзіроўшчыкаў зрабілі налёты на нафтаапрацоўчыя збудаванні ў Плаешці, а таксама на сартыроўачныя станцыі ў Белградзе і Нішэ.

Авіяцыя саюзнікаў зрабіла таксама налёты на аб'екты праціўніка ў Італіі.

Міжземнаморская авіяцыя саюзнікаў зрабіла 2.200 самалётных вылетаў.

**НЬЮ-ЁРК, 18 мая. (ТАСС).** Неапалітанскі карэспандэнт агенства Юнайтэд Прэс паведамае, што ў час новага наступлення на італьянскім фронце, войскі саюзнікаў захапілі тэрыторыю плошчай ў 125 квадратных міль.

**АЛЖЫР, 19 мая. (ТАСС).** Па апошніх даных войскі саюзнікаў з пачатку новага наступлення на італьянскім фронце ўзялі ў палон 7.000 немцаў, з гэтага ліку 1.500 палонных узяты ў Касіно.

### ЗАМЕЖНАЯ ХРОНІКА

У Італію прыбыла паўночна-афрыканская 6-я бронетанкавая дывізія.

Да 30 ліпеня ў ЗША мяркуецца выпусціць 209 тысяч трактараў, частка іх прызначаецца для экспарту. Да 6-май выпушчана 182 тысячы трактараў.

На-днях у Каіры пачаў дэманстравацца савецкі кінофільм «Сталінград». На праглядзе прысутнічалі егіпецкі кароль Фарук і міністры. Фільм карыстаецца вялікім поспехам.

**І. ДЗЯНІСАУ.**

**РЭДАКЦЫЙНАЯ КАЛЕГІЯ.**

## Настаўніцкія курсы

У Рэчыцы пачалі работу курсы па падрыхтоўцы настаўнікаў. На курсах займаецца 90 чалавек.

Пры Рэчыцкім педагагічным вучылішчы пачалі работу курсы па падрыхтоўцы дашкольных ра-

ботнікаў. На гэтых курсах навучаецца 80 чалавек. У праграме курсаў апрача агульнаадукацыйных прадметаў — метадыка работы з дзецьмі, дзіцячыя гульні і іншыя.

## Па вызваленых раёнах рэспублікі

Разгарнуліся работы па адбудове вялікага дома для рэчнікаў у Гомелі. Па плану дом павінен быць адбудаваны да 7 лістапада. Будаўнікі ўзялі на сябе абавязацельства закончыць работы на месяц раней і здаць дом у эксплуатацыю да 7 кастрычніка гэтага года.

Пачаліся заняткі на першым курсе фельчарска-акушарскай школы ў Клімавічах. Навучаецца 70 чалавек.

Звыш 22.000 рублёў сабралі ў фонд дапамогі дзецям-сіротам жонкі афіцэраў-франтавікоў (Касцюковічы). На сабраныя грошы дзецям закуплены падарункі — наскі, туфлі, сарафаны і інш. Усё гэта ўжо перададзена дзецям.

Шырока разгарнула сваю работу Касцюковіцкая прамысловая арцель «Чырвоны багатыр». Каваль Васіль Башлыкоў, працуючы ў кузні гэтай арцелі, адрамантаваў 135 плугоў для калгасаў.

## Канец варажэга бронепоезда

**1-ы БЕЛАРУСКИ ФРОНТ, 18 мая. (Спец. нар. ТАСС).** Гэты бронепоезд, які ідзе з сабою ўсюды смерць і разбурэнні, добра вядомы тысячам людзей у Беларусі. Многія месяцы падрод ён курсіраваў і рабіў сваю чорную, разбойніцкую справу на магістралі Брэст—Баранавічы, паміж Мінскам і Бабруйскам, у балюістым Палессі ад Кобрына да Пінска і далей на Лунінец. «Пірат па калёсах» — так зваў народ гэта смертаноснае стальное страшыдла, якое ваявала не на фронце, а ў глыбокім тылу супроць грамадзянскага насельніцтва.

Афіцыйна ў немцаў ён называўся «бронепоезд № 27», а з 1943 года ў сувязі з нарастанчай у Беларусі хваляй партызанскага руху ён спецыяльна вылучан германскім камандаваннем «для барацьбы з партызанамі». На самай жа справе бронепоезд № 27 выкарыстоўваўся гітлераўцамі, як зброя разгрому мірных вёсак.

Бронепоезд быў абсталяваны па апошняму слову сучаснай ваеннай тэхнікі. За тоўстымі браніраванымі сценамі вагонаў захоўваліся гарматы, кулямёты і ўзброеная да зубоў пяхота. Капітан Шульц, камандзір бронепоезда № 27, меў катэгарычны загад дзейнічаць супроць западазронах у спачуванні партызанам рашуча і безлітасна.

Шары састаў марудна ішоў з Кобрына на ўсход. Наперадзе рухаліся тры платформы з пяском, за імі следвалі броневагон з артылерыйскімі гарматамі, наступны вагон з зянітнай гарматай, у пэнтры састава ішоў лакаматыў, за ім яшчэ адна зянітная гармата, броневагон з пяхотай, броневагон з артылерыйскімі гарматамі. Заклучалі састаў яшчэ тры платформы з пяском. Гэтыя платформы, якія следвалі ў галаве і хвасце бронепоезда, прадназначаліся галоўным чынам для таго, каб у выпадку падрыва чыгуначнага шляху партызанамі, яны першымі трапілі на разбурэнні ўчастак і абаранялі ад кру-